

DIRETTIVI

DIRETTIVA TAL-KUNSILL 2014/112/UE

tad-19 ta' Diċembru 2014

li timplimenta l-Ftehim Ewropew dwar ċerti aspetti tal-organizzazzjoni tal-hin tax-xogħol fit-trasport fl-ilmijiet navigabbli interni konkluz mill-Unjoni tan-Navigazzjoni Interna (EBU), l-Organizzazzjoni Ewropea tal-Kaptani (ESO) u l-Federazzjoni Ewropea tal-Haddiema tat-Trasport (ETF)

(Test b'rilevanza għaż-ŻEE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 155(2) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-manigment u l-haddiema, minn hawn 'il quddiem imsejha "s-shab soċjali" , jistgħu, f'konformità mal-Artikolu 155(2) tat-Trattat dwar il-Funzjonament tal-Unjoni Ewropea (TFUE), jitolbu b'mod kongunt li l-ftehimiet konkluzi minnhom fil-livell tal-Unjoni, f'materji koperti mill-Artikolu 153 tat-TFUE, jkunu implimentati permezz ta' deċiżjoni tal-Kunsill dwar proposta tal-Kummissjoni.
- (2) Permezz ta' ittra tal-10 ta' Diċembru 2007, l-Unjoni tan-Navigazzjoni Interna (EBU), l-Organizzazzjoni Ewropea tal-Kaptani (ESO) u l-Federazzjoni Ewropea tal-Haddiema tat-Trasport (ETF) infurmaw lill-Kummissjoni dwar ix-xewqa tagħhom li jidhlu f'negozjati taht l-Artikolu 155(1) tat-TFUE bil-hsieb li jikkonkludu ftehim fil-livell tal-Unjoni.
- (3) Fil-15 ta' Frar 2012, l-EBU, l-ESO u l-ETF ikkonkludew Ftehim Ewropew dwar ċerti aspetti tal-organizzazzjoni tal-hin tax-xogħol fit-trasport fl-ilmijiet navigabbli interni ("il-Ftehim").
- (4) Il-Ftehim kien jinkludi talba kongunta li l-Ftehim jiġi implimentat permezz ta' deċiżjoni tal-Kunsill fuq proposta tal-Kummissjoni skont l-Artikolu 155(2) tat-TFUE.
- (5) L-istrument adatt biex jiġi implimentat il-Ftehim huwa direttiva.
- (6) Il-Kummissjoni infurmat lill-Parlament Ewropew bil-proposta tagħha.
- (7) Il-Kummissjoni hejjiet abbozz tal-proposta tagħha għal Direttiva, f'konformità mal-Komunikazzjoni tagħha tal-20 ta' Mejju 1998 dwar l-adattament u l-promozzjoni tad-djalogu soċjali fil-livell tal-Komunità, b'kont mehud tal-istatus rappreżentattiv tal-partijiet firmatarji u l-legalità ta' kull paragrafu tal-Ftehim.
- (8) Sabiex isir kontribut għal qafas legali koerenti fir-rigward tal-organizzazzjoni tal-hin tax-xogħol, l-implimentazzjoni ta' din id-Direttiva għandha tiehu kont tal-leġislazzjoni eżistenti tal-Unjoni u, minhabba l-kontenut tal-Ftehim, b'mod partikolari d-Direttiva 2003/88/KE tal-Parlament Ewropew u tal-Kunsill (*). Dik id-Direttiva tistabbilixxi rekwiżiti minimi ta' saħħa u sikurezza għall-organizzazzjoni tal-hin tax-xogħol, inkluż dak tal-haddiema fit-trasport fl-ilmijiet navigabbli interni.
- (9) Għandu jkun possibbli għall-Istati Membri li jafdaw lis-shab soċjali, fuq it-talba kongunta tagħhom, bl-implimentazzjoni ta' din id-Direttiva, sakemm l-Istati Membri jieħdu l-passi kollha meħtieġa sabiex jiżguraw li l-oġġettivi ta' din id-Direttiva jistgħu jintlahqu.

(*) Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-hin tax-xogħol (ĠU L 299, 18.11.2003, p. 9).

- (10) Għall-finijiet tal-Artikolu 14 tad-Direttiva 2003/88/KE, din id-Direttiva u l-Ftehim anness magħha jstabbilixxu rekwiżiti relatati mal-organizzazzjoni tal-hin tax-xogħol għall-haddiema mobbli fit-trasport fl-ilmijiet navigabbli interni li huma aktar speċifiċi minn dawk ta' dik id-Direttiva.
- (11) Din id-Direttiva għandha tapplika mingħajr preġudizzju għal kwalunkwe leġislazzjoni tal-Unjoni li hija aktar speċifika jew li tagħti livell oghla ta' protezzjoni lill-haddiema mobbli fit-trasport fl-ilmijiet navigabbli interni.
- (12) Din id-Direttiva ma għandhiex tintuża biex tiġġustifika tnaqqis fil-livell ġenerali ta' protezzjoni tal-haddiema fl-oqsma koperti mill-Ftehim.
- (13) Din id-Direttiva u l-Ftehim anness magħha jstabbilixxu standards minimi. Għandu jkun possibbli għall-Istati Membri u s-shab soċjali li jkunu jistgħu jżommu jew jintroduċu dispożizzjonijiet aktar favorevoli.
- (14) Din id-Direttiva tirrispetta d-drittijiet fundamentali u l-prinċipji rikonoxxuti fil-Karta tad-Drittijiet Fundamentali tal-Unjoni Ewropea u b'mod partikolari l-Artikolu 31 tagħha.
- (15) Minhabba li l-oġġettivi ta' din id-Direttiva, li hija maħsuba għall-protezzjoni tas-saħħa u s-sikurezza tal-haddiema f'settur prevalentement transkonfinali ma jistgħux jintlaħqu b'mod suffiċjenti mill-Istati Membri, iżda jistgħu pjuttost jintlaħqu ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlaħqu dawk l-oġġettivi.
- (16) L-implimentazzjoni tal-Ftehim tikkontribwixxi sabiex jintlaħqu l-oġġettivi taht l-Artikolu 151 tat-TFUE.
- (17) F'konformità mal-ġurisprudenza stabbilita tal-Qorti tal-Ġustizzja tal-Unjoni Ewropea ⁽¹⁾, il-fatt li attività msemmija f'direttiva tkun għadha ma teżistix fi Stat Membru, dan ma jstax jehles lil dak l-Istat Membru mill-obbligu tiegħu li jadotta liġijiet jew regolamenti sabiex jiżguraw li d-dispożizzjonijiet kollha tad-direttiva jiġu trasposti b'mod korrett. Kemm il-prinċipju ta' ċertezza legali kif ukoll il-ħtieġa li tiġi żgurata l-implimentazzjoni shiha tad-direttivi, fil-liġi u mhux biss fil-fatt, jirrikjedu li l-Istati Membri kollha jirriproduċu r-regoli tad-direttiva konċernata f'qafas ċar, preċiż u trasparenti li jipprovdi dispożizzjonijiet legali obligatorji. Tali obbligu japplika għall-Istati Membri sabiex tiġi anticipata kwalunkwe bidla fis-sitwazzjoni eżistenti fihom f'mument partikolari u sabiex jiġi żgurat li l-persuni ġuridiċi kollha fil-Komunità, inklużi dawk fl-Istati Membri fejn attività partikolari msemmija f'direttiva ma teżistix, jistgħu jkunu jafu b'mod ċar u preċiż, liema huma, fiċ-ċirkostanzi kollha, id-drittijiet u l-obbligi tagħhom. Skont il-każistika, huwa biss fejn it-traspożizzjoni ta' direttiva tkun għalxejn għal raġunijiet ta' ġeografija li hija ma tkunx mandatorja. L-Istati Membri għandhom ftali każijiet jinformaw lill-Kummissjoni dwarhom.
- (18) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni ⁽²⁾, l-Istati Membri impenjaw rwieħhom li jakkumpanjaw, f'każijiet ġustifikati, in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti ta' strumenti ta' traspożizzjoni nazzjonali. Fir-rigward ta' din id-Direttiva, il-leġislatur jikkunsidra li t-trasmissjoni ta' tali dokumenti hija ġġustifikata,

ADOTTA DIN ID-DIRETTIVA:

Artikolu 1

Din id-Direttiva timplimenta l-Ftehim Ewropew dwar ċerti aspetti tal-organizzazzjoni tal-hin tax-xogħol fit-trasport fl-ilmijiet navigabbli interni, konkluz fil-15 ta' Frar 2012 mill-Unjoni tan-Navigazzjoni Interna (EBU), l-Organizzazzjoni Ewropea tal-Kaptani (ESO) u l-Federazzjoni Ewropea tal-Haddiema tat-Trasport (ETF), kif jinsab fl-Anness magħha.

Artikolu 2

1. L-Istati Membri jistgħu jżommu jew jintroduċu dispożizzjonijiet aktar favorevoli minn dawk stabbiliti f'din id-Direttiva.

⁽¹⁾ Ara, inter alia, is-Sentenza tal-Qorti tal-Ġustizzja tal-14 ta' Janjar 2010 fil-Każ C-343/08, Kummissjoni v Repubblika Ċeka ([2010] ECR I — 275).

⁽²⁾ ĠU C 369, 17.12.2011, p. 14.

2. L-implimentazzjoni ta' din id-Direttiva m'għandha taht l-ebda ċirkostanza tikkostitwixxi raġuni suffiċjenti biex tiġ-
gustifika tnaqqis fil-livell ġenerali ta' protezzjoni tal-haddiema fl-oqsma koperti minn din id-Direttiva. Dan għandu jkun
mingħajr preġudizzju għad-drittijiet tal-Istati Membri u tas-shab soċjali li jstabbilixxu, fid-dawl ta' ċirkostanzi li jinbidlu,
arrangamenti leġislattivi, regolatorji jew kuntrattwali differenti minn dawk prevalenti fil-hin tal-adozzjoni ta' din id-Diret-
tiva, sakemm dawn ikunu konformi mar-rekwiżiti minimi stabbiliti f'din id-Direttiva.

3. L-applikazzjoni u l-interpretazzjoni ta' din id-Direttiva għandhom ikunu mingħajr preġudizzju għal kwalunkwe dis-
pożizzjoni, konswetudini jew prattika tal-Unjoni jew nazzjonali li tipprevedi kondizzjonijiet aktar favorevoli lill-haddiema
konċernati.

Artikolu 3

L-Istati Membri għandhom jiddeterminaw liema pieni huma applikabbli meta jinkisru d-dispożizzjonijiet nazzjonali pro-
mulgati konformement ma' din id-Direttiva. Il-pieni għandhom ikunu effettivi, proporzjonati u dissważivi.

Artikolu 4

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa
sabiex jikkonformaw ma' din id-Direttiva sa mhux aktar tard mill-31 ta' Diċembru 2016. Huma għandhom jinformaw
minnufih lill-Kummissjoni dwarhom.

Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew tali
referenza għandha takkumpanjahom meta jiġu ppubblikati uffiċjalment. Il-metodi kif issir tali referenza għandhom jiġu
stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin fil-liġi nazzjonali li
jkunu adottaw fil-qasam kopert minn din id-Direttiva.

Artikolu 5

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni
Ewropea.

Artikolu 6

Din id-Direttiva hija indirizzata lill-Istati Membri.

Magħmul fi Brussell, id-19 ta' Diċembru 2014.

Għall-Kunsill

Il-President

S. GOZI

ANNEX

Ftehim Ewropew dwar ċerti aspetti tal-organizzazzjoni tal-hin tax-xoghol fit-trasport fl-ilmijiet navigabbli interni

Billi:

- (1) Id-Direttiva 2003/88/KE li tikkonċerna ċerti aspetti tal-organizzazzjoni tal-hin tax-xoghol tistabbilixxi standards minimi ġenerali li, bl-eċċezzjoni tat-taqsimiet stabbiliti fl-Artikolu 20(1) (il-perjodi ta' serhan kuljum u fil-ġimgha, il-pawzi ghas-serhan, l-ammont ta' xoghol matul il-lejl) jirrelataw ukoll mal-organizzazzjoni tal-hin tax-xoghol fit-trasport fl-ilmijiet navigabbli interni. Madankollu, billi dawn ir-regolamenti ma jikkunsidrawx biżżejjed il-kondizzjonijiet tax-xoghol u tal-ghajxien speċifiċi ghas-settur tat-trasport fl-ilmijiet navigabbli interni, jinhtiegu aktar regoli speċifiċi, skont l-Artikolu 14 tad-Direttiva 2003/88/KE.
- (2) Dawn ir-regoli aktar speċifiċi għandhom jassiguraw livell għoli ta' saħħa u sikurezza tal-haddiema fis-settur tat-trasport fl-ilmijiet navigabbli interni.
- (3) It-trasport fl-ilmijiet navigabbli interni huwa forma ta' trasport internazzjonali kkaratterizzat l-ewwel u qabel kollu minn attivitajiet transfruntieri fuq it-trasport fl-ilmijiet navigabbli interni Ewropej. Għalhekk is-settur tat-trasport Ewropew fl-ilmijiet navigabbli interni għandu jfittex li johloq kondizzjonijiet ta' qafas omoġeni ghas-suq tax-xoghol f'dan is-settur u jevita l-kompetizzjoni ingusta msejsa fuq id-differenzi bejn l-istrutturi statutorji tal-hin tax-xoghol.
- (4) Fid-dawl tal-importanza tas-settur tat-trasport għall-kompetittività ekonomika, l-Unjoni Ewropea stabbilixxiet għaliha stess il-mira li thegġeg dawn il-modi ta' trasport li jużaw inqas enerġija, li ma jagħmlux hsara lill-ambjent jew li huma aktar sikuri ⁽¹⁾. It-trasport fl-ilmijiet navigabbli interni huwa mod ta' trasport li ma jagħmilx hsara lill-ambjent b'kapacità disponibbli li tagħti kontribut sostenibbli għat-tneħħija tal-merkanzija mit-toroq u mil-linji ferrovjarji tal-Ewropa.
- (5) L-organizzazzjoni tax-xoghol tvarja fis-settur. L-għadd ta' haddiema u l-hin tax-xoghol tagħhom abbord ivarjaw skont il-mod li bih jiġi organizzat ix-xoghol, l-impriża kkonċernata, iż-żona ġeografika ta' operazzjoni, it-tul tal-vjaġġ u d-daqs tal-ingenju. Xi whud mill-bastimenti jahdmu kontinwament, jiġifieri 24 siegħa kuljum, bil-persunal jahdem bix-xift. Min-naħa l-oħra, b'mod partikolari impriži ta' daqs medju għandhom it-tendenza li jhaddmu l-bastimenti tagħhom 14-il siegħa kuljum għal hames jew sitt jjiem fil-ġimgha. Fis-settur tat-trasport fl-ilmijiet navigabbli interni, il-hin tax-xoghol ta' haddiem abbord mhux l-istess bħall-hin tal-operat ta' ingenju.
- (6) Wiehed mill-fatturi speċjali tas-settur tat-trasport fl-ilmijiet navigabbli interni huwa li l-haddiema jista' jkollhom mhux biss il-post tax-xoghol tagħhom abbord iżda wkoll l-akkomodazzjoni jew il-kwartieri fejn jgħixu fuq il-bastiment. Għalhekk, ta' sikwit il-haddiema jqattgħu wkoll il-hin ta' serhan abbord. Hafna mill-haddiema fis-settur tat-trasport fl-ilmijiet navigabbli interni, speċjalment dawk li jkunu 'l bogħod mid-dar, jahdmu bosta jiem konsekuttivi abbord biex ifaddlu s-siġhat ta' vjaġġar u b'hekk ikunu jistgħu jqattgħu hafna jiem id-dar jew f'postijiet oħra tal-ghazla tagħhom. Pereżempju, bil-mudell tax-xoghol 1:1, haddiem ikollu l-istess għadd ta' jiem ta' serhan u jiem ta' xoghol. Għal din ir-raġuni l-għadd ta' jiem ta' xoghol konsekuttivi abbord u l-għadd ta' jiem ta' serhan jistgħu jikkorrispondu għal cifra oghla minn kif inhu l-każ għal xoghol fuq l-art.
- (7) Il-medja tal-hin tax-xoghol fis-settur tat-trasport fl-ilmijiet navigabbli interni jinkludi normalment ammont sinifikanti ta' hin *on-call* għal dak li jista' jinqala' (pereżempju minhabba hin ta' stennija mhux ippjanat fix-xtiebi ta' kanal jew matul it-tagħbija u l-hatt tal-ingenju), li jistgħu jseħhu wkoll billejl. Għalhekk il-hin massimu tax-xoghol ta' kuljum u fil-ġimgha jista' jkun itwal minn dak stabbilit fid-Direttiva 2003/88/KE.
- (8) Fl-istess hin irid jiġi rikonoxxut li l-ammont tax-xoghol fit-trasport fl-ilmijiet navigabbli interni huwa influwenzat minn diversi fatturi, bħall-istorbju, il-vibrazzjoni u l-organizzazzjoni tal-hin tax-xoghol. Mingħajr preġudizzju għad-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xoghol ⁽²⁾, huwa previst li jsiru eżamijiet tas-saħħa kull sena għall-protezzjoni tal-haddiema, filwaqt li jitqiesu l-kondizzjonijiet tax-xoghol speċifiċi f'dan is-settur.
- (9) Għandu jitqies il-piż addizzjonali li jinġarr mill-membri tal-ekwipaġġ matul ix-xoghol billejl billi l-għadd massimu ta' siġhat permissi billejl jiġi limitat u billi x-xoghol jiġi organizzat kif xieraq.

⁽¹⁾ Ara l-Komunikazzjoni tal-Kummissjoni dwar il-promozzjoni tat-trasport fl-ilmijiet navigabbli interni "Naiades", COM(2006) 6 final, 17.1.2006.

⁽²⁾ ĠUL 183, 29.6.1989, p. 1.

- (10) Apparti jimpjega l-haddiema, is-settur tat-trasport fl-ilmijiet navigabbli interni iħaddem ukoll haddiema għal ras-hom ⁽¹⁾. L-istatus ta' haddiem għal rasu huwa determinat f'konformità mal-liġi nazzjonali applikabbli.
- (11) Il-kondizzjonijiet tax-xogħol u tal-ġħajxien fuq il-bastimenti tal-passiġġieri jvarjaw minn dawk fuq forom ohra ta' trasport fl-ilmijiet navigabbli interni u għalhekk dispożizzjonijiet speċjali huma ġġustifikati. L-ambjent soċjali differenti, l-attivitajiet ta' xogħol diversi u n-natura staġunali ta' dan is-subsettur tas-settur tat-trasport Ewropew fl-ilmijiet navigabbli interni jidhru wkoll fid-differenzi fil-mod ta' kif ix-xogħol huwa organizzat.

Taht it-Trattat dwar il-Funzjonament tal-Unjoni Ewropea, u b'mod partikolari l-Artikoli 154 u 155(2) tiegħu, il-firmatarji jitolbu b'mod kongunt li dan il-Ftehim konkluz fil-livell tal-UE jiġi implimentat b'Deċiżjoni tal-Kunsill fuq proposta tal-Kummissjoni. Il-partijiet firmatarji qablu dwar dan li ġej:

Paragrafu 1

Kamp ta' applikazzjoni

1. Dan il-Ftehim għandu japplika għal haddiema mobbli li jkunu impjegati bhala membri tal-persunal tan-navigazzjoni (membri tal-ekwipaġġ) jew b'funzjoni ohra (persunal abbord) fuq inġenju li jopera fit-territorju ta' Stat Membru fis-settur kummerċjali tat-trasport fl-ilmijiet navigabbli interni.
2. L-operaturi tat-trasport fl-ilmijiet navigabbli interni ma għandhomx jitqiesu bhala haddiema skont it-tifsira ta' dan il-Ftehim, anki jekk ikollhom l-istatus ta' haddiema fl-impriza tagħhom stess.
3. Dan il-ftehim għandu jkun mingħajr preġudizzju għad-dispożizzjonijiet nazzjonali jew internazzjonali marbuta mas-sikurezza tat-trasport bil-baħar li japplikaw għal haddiema mobbli u għall-persuni msemmija fil-Paragrafu 1.2.
4. Fejn ikunu jeżistu differenzi rigward il-perjodi ta' serhan għal haddiema mobbli bejn dan il-ftehim u xi dispożizzjonijiet nazzjonali u internazzjonali li jikkonċernaw is-sikurezza tat-trasport bil-baħar, dawk id-dispożizzjonijiet li joffru grad oghla ta' protezzjoni għas-saħħa u s-sikurezza tal-haddiema għandu jkollhom preċedenza.
5. Il-haddiema mobbli li jkunu impjegati abbord inġenju li jopera fit-territorju ta' Stat Membru barra s-settur kummerċjali tat-trasport fl-ilmijiet navigabbli interni u li l-kondizzjonijiet tax-xogħol tagħhom huma s-suġġett ta' negozjar kollettivi u ftehimiet salarjali konkluzi bejn l-organizzazzjonijiet ta' min iħaddem u tal-haddiema jistgħu jkunu koperti b'dan il-ftehim wara li dawn l-organizzazzjonijiet ta' min iħaddem u tal-haddiema jkunu ġew ikkonsultati u jkunu taw il-kunsens tagħhom, fejn id-dispożizzjonijiet ta' dan il-Ftehim ikunu aktar favorevoli għall-haddiema.

Paragrafu 2

Definizzjonijiet

Għall-finijiet ta' dan il-Ftehim għandhom japplikaw dawn id-definizzjonijiet li ġejjin:

- (a) "inġenju" tfisser bastiment jew unità li żżomm f'wiċċ l-ilma;
- (b) "bastiment tal-passiġġieri" tfisser bastiment li jintuza għal mawra ta' jum jew bastiment bil-kabini mibni u mġhammar biex iġorr aktar minn 12-il passiġġier;
- (c) "hin tax-xogħol" tfisser il-hin li matulu haddiem huwa skedat li jahdem jew li matulu jrid ikun disponibbli li jahdem (hin "on call") fuq u għal inġenju skont l-istruzzjonijiet ta' min iħaddem jew tar-rappreżentant ta' min iħaddem;
- (d) "hin ta' serhan" tfisser il-hin barra l-hin tax-xogħol; dan it-terminu jkopri l-perjodi ta' serhan fuq inġenju li qed ibahhar, fuq inġenju wieqaf, u fuq l-art. Ma jinkludix pawżi qosra (sa 15-il minuta);
- (e) "jum ta' serhan" tfisser perjodu kontinwu ta' serhan ta' 24 siegħa li l-haddiem iqatta' f'post tal-ghazla tiegħu;
- (f) "operatur fis-settur tat-trasport fl-ilmijiet navigabbli interni" tfisser kull persuna li topera bastimenti għal raġunijiet kummerċjali fis-settur tat-trasport fl-ilmijiet navigabbli interni fuq kont tagħha;
- (g) "skeda tax-xogħol" tinkludi l-jiem ta' xogħol ippjanati flimkien mal-jiem ta' serhan komunikati lill-haddiem bil-quddiem minn min iħaddem;

⁽¹⁾ Ara l-Komunikazzjoni tal-Kummissjoni COM(2010) 373 final, 13.7.2010: Li ttenni l-moviment liberu tal-haddiema: drittijiet u żviluppi maġġuri, sezzjoni 1.1.

- (h) "hin ta' billejl" tfisser il-hin bejn il-23:00 u s-06:00;
- (i) "haddiem ta' billejl" tfisser
 - (aa) minn naħa: kull haddiem li, tul il-hin ta' billejl, jaħdem tal-inqas tliet sigħat tal-jum tax-xogħol tiegħu bhala hidma normali;
 - (bb) min-naħa l-oħra, kull haddiem li aktarx li billejl jaħdem ċertu proporzjon tal-hin annwali tax-xogħol tiegħu, kif definit skont l-għażla tal-Istat Membru kkonċernat:
 - (aaa) bil-leġiżlazzjoni nazzjonali, wara konsultazzjoni maż-żewġ partijiet tal-industrija, jew
 - (bbb) bi ftehimiet kollettivi jew ftehimiet konklużi bejn iż-żewġ partijiet tal-industrija fil-livell nazzjonali jew reġjonali
- (j) "haddiem bix-xift" tfisser kull haddiem li l-iskeda tax-xogħol tiegħu hija parti minn xogħol bix-xift;
- (k) "il-persunal abbord" huwa ddefinit skont id-definizzjoni Nru 103 fl-Artikolu 1.01 tal-Anness II tad-Direttiva 2006/87/KE ⁽¹⁾;
- (l) "haddiem mobbli" tfisser kull haddiem impjegat bhala membru ta' persunal tal-ivvjaġġar minn impriża li topera servizzi ta' trasport għall-passiġġieri jew għall-merkanzija fl-ilmijiet navigabbli interni; u referenza għall-"haddiema" f'dan il-Ftehim għandha tinftiehem skont dan;
- (m) "staġun" tfisser perjodu ta' mhux aktar minn disa' xhur konsekuttivi minn tnax-il xahar li matulu l-attivitajiet ikunu marbuta ma' ċerti żminijiet tas-sena minhabba f'cirkostanzi esterni, eż. il-kondizzjonijiet meteoroloġiċi jew id-domanda għat-turiżmu.

Paragrafu 3

Hin tax-xogħol u perjodu ta' referenza

1. Mingħajr preġudizzju għall-Paragrafu 4, l-istandard tal-hin tax-xogħol huwa msejjes fuq jum ta' tmien sigħat.
2. Il-hin tax-xogħol jista' jiġi estiż skont il-Paragrafu 4 sakemm il-medja ta' 48 siegħa fil-gimgha ma tinqabizx fi 12-il xahar (il-perjodu ta' referenza).
3. Il-hin massimu ta' xogħol fil-perjodu ta' referenza huwa ta' 2 304 sigħat (bażi tal-kakolu: 52 gimgha li minnhom jitnaqqsu minimu ta' erba' gimghat liv × 48 siegħa). Il-perjodi ta' liv annwali bi hlas u l-perjodi ta' liv tal-mard ma għandhomx jiġu inklużi fil-kalkolu tal-medja jew inkella għandhom ikunu newtralizzati. L-intitolament għall-hin ta' serhan li jirriżulta mill-btajjel pubbliċi statutorji għandu jitnaqqas ukoll.
4. Għar-relazzjonijiet tal-impjeg b'inqas żmien mill-perjodu ta' referenza, il-hin massimu tax-xogħol permess għandu jiġi kkalkolat pro rata.

Paragrafu 4

Hin tax-xogħol ta' kuljum u fil-gimgha

1. Il-hin tax-xogħol ma għandux jaqbeż:
 - (a) 14-il siegħa f'kull perijodu ta' 24 siegħa, u
 - (b) 84 siegħa f'kull perijodu ta' sebat ijiem.
2. Jekk skont l-iskeda tax-xogħol hemm aktar jiem ta' xogħol minn jiem ta' serhan, il-medja ta' 72 siegħa ta' hin tax-xogħol fil-gimgha ma għandhiex tinqabeż fuq perijodu ta' erba' xhur.

⁽¹⁾ Id-Direttiva 2006/87/KE tal-Parlament Ewropew u tal-Kunsill tat-12 ta' Diċembru 2006 li tistabbilixxi r-rekwiziti tekniċi għall-bastimenti tal-passaġġi fuq l-ilma interni u li tassar id-Direttiva tal-Kunsill 82/714/KEE (GU L 389, 30.12.2006, p. 1-260).

Paragrafu 5

Jiem ta' xogħol u ta' serħan

1. L-ghadd tal-jiem ta' xogħol konsekuttivi ma jistax jaqbeż il-31.
2. Jekk, skont l-iskeda tax-xogħol, l-ghadd ta' jiem ta' xogħol ma jaqbiżx l-ghadd ta' jiem ta' serħan, il-jiem ta' xogħol konsekuttivi għandhom ikunu segwiti minnufih bl-istess għadd ta' jiem ta' serħan konsekuttivi. L-eċċezzjonijiet għall-ghadd ta' jiem ta' serħan konsekuttivi li jridu jinghataw minnufih għandhom ikunu permessi bil-kondizzjoni li:
 - (a) l-ghadd massimu ta' 31 jum ta' xogħol konsekuttivi ma jinqabiżx, u
 - (b) l-ghadd minimu ta' jiem ta' serħan konsekuttivi msemmi fi 3.a), 3.b) jew 3.c) jinghata minnufih wara l-jiem ta' xogħol konsekuttivi maħduma, u
 - (c) il-perjodu ta' jiem ta' xogħol estiż jew skambjat jiġi bbalancjat fil-perjodu ta' referenza.
3. Jekk skont l-iskeda tax-xogħol, hemm aktar jiem ta' xogħol milli jiem ta' serħan, l-ghadd minimu ta' jiem ta' serħan konsekuttivi li jsegwu minnufih il-jiem ta' xogħol konsekuttivi għandu jkun kif ġej:
 - (a) Mill-ewwel jum sal-ghaxar jum ta' xogħol konsekuttivi: 0.2 jiem ta' serħan għal kull jum ta' xogħol konsekuttiv (eż. 10 jiem ta' xogħol konsekuttivi = 2 jiem ta' serħan);
 - (b) Mill-11-il jum sal-20 jum ta' xogħol konsekuttivi: 0.3 jiem ta' serħan għal kull jum ta' xogħol konsekuttiv (eż. 20 jiem ta' xogħol konsekuttivi = 5 jiem ta' serħan);
 - (c) Mill-21 jum sal-31 jum ta' xogħol konsekuttivi: 0.4 jiem ta' serħan għal kull jum ta' xogħol konsekuttiv (pereżempju 31 jum ta' xogħol konsekuttivi = 9,4 jiem ta' serħan).

B'dan il-kalkolu, il-jiem ta' serħan parzjali għandhom jiżdedu mal-ghadd minimu ta' jiem ta' serħan konsekuttivi u jingħaddu biss bħala jiem shah.

Paragrafu 6

Xogħol stagunali fuq bastimenti tal-passiġġieri

Minkejja d-dispożizzjonijiet tal-paragrafi 4 u 5 tal-Ftehim, id-dispożizzjonijiet li ġejjin jistgħu jiġu applikati għall-had-diema kollha impjegati fuq bastiment tal-passiġġieri matul l-istaġun:

1. Il-hin tax-xogħol ma għandux jaqbeż:
 - (a) 12-il siegħa f'kull perijodu ta' 24 siegħa; u
 - (b) 72 siegħa f'kull perijodu ta' sebat ijiem.
2. Għal kull jum ta' xogħol kull haddiem għandu jinghata kumpens ta' 0,2 jiem ta' serħan. Fil-fatt għandhom jinghataw tal-inqas jumejn ta' serħan għal kull perijodu ta' 31 jum. Il-bqija tal-jiem ta' serħan għandhom jinghataw skont ftehim.
3. Filwaqt li jitqiesu s-subparagrafu preċedenti, il-Paragrafu 3, u s-subparagrafu 4, il-jiem ta' serħan għandhom jinghataw u l-medja tal-hin tax-xogħol ta' 48 siegħa għandha tinzamm skont il-Paragrafu 3 abbażi tal-ftehimiet kollettivi jew tal-ftehimiet bejn iż-żewġ partijiet tal-industrija jew, fl-assenza ta' ftehimiet bħal dawn, il-leġiżlazzjoni nazzjonali.

Paragrafu 7

Perjodi ta' serħan

Il-haddiema għandu jkollhom perjodi ta' serħan regolari li jkunu twal u kontinwi biżżejjed u li jitkejlu f'unitajiet ta' hin biex jassiguraw li minhabba l-gheja jew tendenzi irregolari tax-xogħol, ma jkorrux lilhom infushom, lil haddiema shab-hom jew lil oħrajn u li ma jkunux ta' ħsara għal saħħithom, la fi żmien qasir u lanqas fit-tul.

Il-perjodi ta' serhan ma ghandhomx ikunu iqsar minn:

- (a) 10 sigħat f'kull perjodu ta' 24 siegħa li minnhom tal-inqas sitt sigħat ikunu kontinwi, u
- (b) 84 siegħa f'kull perjodu ta' sebat ijiem.

Paragrafu 8

Pawzi

Kull haddiem li l-hin tax-xogħol ta' kuljum tiegħu jaqbez is-sitt sigħat għandu jingħata pawża ta' serhan li d-dettalji tagħha, b'mod partikolari t-tul u l-kondizzjonijiet biex tingħata, għandhom jiġu stipulati fil-ftehimiet kollettivi jew fil-ftehimiet bejn is-shab soċjali jew, fl-assenza ta' dawn, fil-leġiżlazzjoni nazzjonali.

Paragrafu 9

Hin tax-xogħol massimu billejl

Fuq il-bażi ta' hin ta' billejl ta' seba' sigħat, il-hin massimu tax-xogħol billejl għal kull ġimgha għandu jkun 42 siegħa għal kull perjodu ta' sebat ijiem.

Paragrafu 10

Liv annwali

Kull haddiem għandu jkun intitolat għal liv annwali bi hlas ta' mill-inqas erba' ġimghat, jew għal proporzjon korrispondenti minnu jekk il-perjodu ta' impjieg ikun inqas minn sena, skont il-kondizzjonijiet għall-intitolament u l-ghoti ta' liv bħal dan stipulat bil-leġiżlazzjoni nazzjonali u/jew bil-prassi nazzjonali.

Il-perjodu minimu ta' liv annwali bi hlas ma jistax jinbidel b' *allowance in lieu*, għajr meta r-relazzjoni tal-impieg tintemm.

Paragrafu 11

Protezzjoni tal-minorenni

1. Il-haddiema li għadhom taht it-18-il sena għandhom ikunu koperti bid-dispożizzjonijiet tad-Direttiva 94/33/KE dwar il-protezzjoni taż-żgħażaġh fuq ix-xogħol ⁽¹⁾.
2. Bħala eċċezzjoni, permezz ta' dispożizzjoni leġiżlattiva jew regolatorja, l-Istati Membri jistgħu jawtorizzaw ix-xogħol ta' żgħażaġh li għandhom aktar minn 16-il sena u li ma għadhomx aktar soġġetti għall-obbligu tal-iskola full-time skont il-liġi nazzjonali matul il-perjodu li fih ix-xogħol ta' billejl huwa pprojbit skont id-Direttiva 94/33/KE jekk dan huwa meħtieġ biex jinkiseb l-għan ta' kors ta' taħriġ rikonoxxut u diment li jingħataw il-hin ta' serhan kumpensatorju xieraq u sakemm l-għanijiet stabbiliti fl-Artikolu 1 tad-Direttiva 94/33/KE ma jiġux kompromessi.

Paragrafu 12

Verifiki

1. Kuljum għandhom jinżammu r-rekords tal-hinijiet tax-xogħol u l-hinijiet ta' serhan ta' kull haddiem, biex tkun tista' tiġi vverifikata l-konformità mad-dispożizzjonijiet tal-Paragrafi 3, 4, 5, 6, 7, 9, 10, 11 u 13.
2. Dawn ir-rekords għandhom jinżammu abbord tal-inqas sa tmiem il-perjodu ta' referenza.
3. Ir-rekords għandhom jiġu eżaminati u approvati f'intervalli xierqa (mhux aktar tard mill-ahhar tax-xahar li jsegwi) b'mod kongunt minn min ihaddem jew mir-rapprezentant tiegħu u mill-haddiem.

⁽¹⁾ ĠUL 216, 20.8.1994, p. 12.

4. Ir-rekords għandu jkollhom tal-inqas dan it-tagħrif li ġej:
 - (a) isem il-bastiment,
 - (b) isem il-ħaddiem,
 - (c) isem il-kaptan kompetenti,
 - (d) id-data,
 - (e) jum ta' xogħol jew ta' serhan,
 - (f) il-ħin tal-bidu u tat-tmiem tal-perjodi ta' xogħol u ta' serhan ta' kuljum.
5. Il-ħaddiema għandhom jingħataw kopja tar-rekords approvati li jirreferu lilhom. Dawn għandhom iżommuhom dejjem magħhom għal sena.

Paragrafu 13

Sitwazzjonijiet ta' emergenza

1. Il-kaptan tal-bastiment jew ir-rappreżentant tiegħu għandu jkollu d-dritt li jitlob li ħaddiem jagħmel kwalunkwe għadd ta' sigħat ta' xogħol meħtieġa għas-sikurezza immedjata tal-inġenju, tal-persuni abbord jew tat-merkanzija, jew biex jassisti lil vapuri jew persuni ohra fil-perikolu fuq il-baħar.
2. Skont is-subparagrafu 1, il-kaptan tal-bastiment jew ir-rappreżentant tiegħu jista' jitlob lil ħaddiem jagħmel kemm-il siegħa ta' xogħol li tkun meħtieġa sakemm is-sitwazzjoni terġa' lura għan-normal.
3. Hekk kif ikun prattikabbli wara li s-sitwazzjoni terġa' lura għan-normal, il-kaptan tal-vapur jew ir-rappreżentant tiegħu għandu jiżgura li l-ħaddiema kollha li jkunu wettqu xogħolhom matul perjodu skedat ta' serhan jingħatalhom perjodu xieraq ta' serhan.

Paragrafu 14

Eżami mediku

1. Il-ħaddiema kollha għandhom ikunu intitolati għal eżami mediku mingħajr ħlas kull sena. Matul dan l-eżami għandha tingħata attenzjoni partikolari biex jiġu identifikati sintomi jew kondizzjonijiet li jistgħu jkunu r-riżultat tax-xogħol abbord flimkien mal-perjodi minimi ta' serhan kuljum u/jew l-għadd minimu ta' jiem ta' serhan skont il-Paragrafi 5 u 6.
2. Il-ħaddiema ta' billejl li jsofru minn problemi ta' saħħa rikonoxxuti bħala problemi marbuta mal-fatt li huma jwettqu xogħol ta' billejl għandhom jiġu ttrasferiti kull meta jkun possibbli lejn xogħol ta' binhar li għalih huma aktar adattati.
3. L-eżami mediku bla ħlas għandu jkun konformi mal-prinċipju tal-kunfidenzjalità medika.
4. L-eżami mediku bla ħlas jista' jsir taħt is-sistema nazzjonali tas-saħħa.

Paragrafu 15

Protezzjoni tas-sikurezza u tas-saħħa

1. Il-ħaddiema ta' billejl u l-ħaddiema tax-xift għandu jkollhom il-protezzjoni tas-sikurezza u tas-saħħa xierqa għan-natura ta' xogħolhom.
2. Is-servizzi jew il-faċilitajiet ta' protezzjoni u ta' prevenzjoni xierqa fir-rigward tas-sikurezza u s-saħħa tal-ħaddiema ta' billejl u tal-ħaddiema tax-xift għandhom ikunu ekwivalenti għal dawk applikabbli għal ħaddiema oħrajn u disponibbli f'kull waqt.

*Paragrafu 16**Tendenzi tax-xogħol*

Jekk min ihaddem ikollu l-intenzjoni li jorganizza x-xogħol skont ċerta tendenza, għandu jqis il-prinċipju generali tal-adattazzjoni tax-xogħol għall-haddiem, b'mod partikolari bil-għan li jtaffi l-monotonija tax-xogħol u x-xogħol b'rata ta' xogħol predeterminata, li jiddependi mit-tip tal-attività u tar-rekwiziti tas-sikurezza u tas-saħħa, speċjalment fir-rigward tal-pawzi matul il-hin tax-xogħol.

*Paragrafu 17**Dispożizzjonijiet finali*

1. Dispożizzjonijiet aktar favorevoli

Dan il-Ftehim għandu jkun mingħajr preġudizzju għad-dritt tal-Istati Membri

(a) biex iżommu jew jintroduċu dispożizzjonijiet leġiżlattivi jew regolatorji; jew

(b) biex jiffacilitaw jew jippermettu l-applikazzjoni ta' ftehimiet kollettivi jew ftehimiet bejn iż-żewġ naħat tal-industrija

li huma aktar favorevoli għall-protezzjoni tas-saħħa u s-sikurezza tal-haddiema mid-dispożizzjonijiet stipulati f'dan il-Ftehim.

2. Klawsola ta' nonrigressjoni

Fl-ebda ċirkostanza, l-implimentazzjoni ta' dan il-ftehim ma għandha tikkostitwixxi raġunijiet biżżejjed għal ġustifikazzjoni għat-tnaqqis fil-livell generali ta' protezzjoni tal-haddiema koperti b'dan il-Ftehim.

3. Is-segwitu għall-Ftehim

Is-shab soċjali għandhom jimmonitorjaw l-implimentazzjoni u l-applikazzjoni ta' dan il-Ftehim fil-kuntest tal-kumitat dwar id-djalogu settorjali għat-trasport fl-ilmijiet navigabbli interni, b'mod partikolari rigward kwistjonijiet tas-saħħa okkupazzjonali.

4. Revizjoni

Is-shab soċjali għandhom jirriveđu d-dispożizzjonijiet ta' hawn fuq sentejn wara t-tmiem tal-perjodu ta' implimentazzjoni stabbilit bid-Deciżjoni tal-Kunsill li ddahhal fis-seħh dan il-Ftehim.

Magħmul fi Brussell, il-15 ta' Frar 2012.

L-Unjoni tan-Navigazzjoni Interna (EBU)

L-Organizzazzjoni Ewropea tal-Kaptani (ESO)

Il-Federazzjoni Ewropea tal-Haddiema tat-Trasport (ETF)
